

“ ಮಧುರ ಮಕ್ಕಳೇ - ನಿಮಗೆ ಶುದ್ಧ ನಶೆ ಇರಬೇಕು - ನಾವು ಶ್ರೀಮತದಂತೆ ನಮ್ಮದೇ ತನು , ಮನ ಧನದಿಂದ ಇಡೀ ಪ್ರಪಂಚವನ್ನು ಅದರಲ್ಲೂ  
ವಿಶೇಷವಾಗಿ ಭಾರತವನ್ನು ಸ್ವರ್ಗವನ್ನಾಗಿ ಮಾಡುವ ಸೇವೆ ಮಾಡುತ್ತಿದ್ದೇವೆ . ”

**ಪ್ರಶ್ನೆ:** ನೀವು ಮಕ್ಕಳಲ್ಲಿಯೂ ಸಹ ಎಲ್ಲದಕ್ಕಿಂತ ಅಧಿಕ ಸೌಭಾಗ್ಯಶಾಲಿಗಳೆಂದು ಯಾರಿಗೆ ಹೇಳಬಹುದು?

**ಉತ್ತರ:** ಯಾರು ಜ್ಞಾನವನ್ನು ಚೆನ್ನಾಗಿ ಧಾರಣೆ ಮಾಡುತ್ತಾರೆ ಮತ್ತು ಅನ್ಯರಿಗೂ ಧಾರಣೆ ಮಾಡಿಸುತ್ತಾರೆ ಅವರೇ ಸೌಭಾಗ್ಯಶಾಲಿಗಳಾಗಿದ್ದಾರೆ.ನೀವು ಭಾರತ ವಾಸಿ ಮಕ್ಕಳದು ಅಹೋ ಸೌಭಾಗ್ಯವಾಗಿದೆ,ನಿಮಗೆ ಸ್ವಯಂ ಭಗವಂತನೇ ಕುಳಿತು ರಾಜಯೋಗವನ್ನು ಕಲಿಸುತ್ತಿದ್ದಾರೆ.ನೀವು ಸತ್ಯ-ಸತ್ಯ ಮುಖವಂತಾವಳಿ ಬ್ರಾಹ್ಮಣರಾಗಿದ್ದೀರಿ.ನಿಮ್ಮ ಈ ವ್ಯಕ್ತವು ನಿದಾನ-ನಿದಾನವಾಗಿ ವೃದ್ಧಿ ಆಗುತ್ತಾ ಹೋಗುವುದು.ನೀವೀಗ ಮನೆ-ಮನೆಯನ್ನು ಸ್ವರ್ಗವನ್ನಾಗಿ ಮಾಡುವ ಸೇವೆಯನ್ನು ಮಾಡಬೇಕಾಗಿದೆ.

ಓಂ ಶಾಂತಿ,ನೀವು ಮಕ್ಕಳು ಸೈನಿಕರಾಗಿದ್ದೇವೆಂದು ತಿಳಿದುಕೊಂಡಿದ್ದೀರಿ.ನೀವು ಎಲ್ಲರಿಗಿಂತ ಶಕ್ತಿಶಾಲಿ ಆಗಿದ್ದೀರಿ ಏಕೆಂದರೆ ನೀವು ಸರ್ವಶಕ್ತಿವಂತ ತಂದೆಯ ಶಿವಶಕ್ತಿ ಸೇನೆ ಆಗಿದ್ದೀರಿ.ನಿಮಗೆ ಇಷ್ಟು ನಶೆ ಏರಬೇಕು.ತಂದೆಯು ಇಲ್ಲಿ ನಶೆಯನ್ನು ತರಿಸುತ್ತಾರೆ,ಆದರೆ ಮನೆಗೆ ಹೋದ ತಕ್ಷಣ ಮರೆತು ಬಿಡುತ್ತೀರಿ.ನೀವು ಶಿವ ಶಕ್ತಿ ಸೇನೆ ಏನು ಮಾಡುತ್ತಿದ್ದೀರಿ.ಇಡೀ ಪ್ರಪಂಚವು ರಾವಣನ ಬಂಧನದಲ್ಲಿ ಬಂಧಿಸಲ್ಪಟ್ಟಿದೆ,ಆದನ್ನು ಬಿಡಿಸುತ್ತಿದ್ದೀರಿ.ಇಲ್ಲಿ ಎಲ್ಲರೂ ಶೋಕ ವಾಟಿಕೆಯಲ್ಲಿ ಇದ್ದಾರೆ. ಭಲೆ ವಿಮಾನಗಳಲ್ಲಿ ತಿರುಗಾಡುತ್ತಾರೆ.ದೊಡ್ಡ-ದೊಡ್ಡ ಮನೆಗಳು ಇದೆ ಆದರೆ ಇದೆಲ್ಲವೂ ಸಮಾಪ್ತಿಯಾಗುವುದಿದೆ.ಇದಕ್ಕೆ ಈ ಅಲ್ಪಕಾಲದ ಅಲಂಕಾರಕ್ಕೆ ಮೃಗತ್ಯಷ್ಟೇ ಸಮಾನ ಸುಖ ಎಂದು ಹೇಳಲಾಗುತ್ತದೆ.ಹೊರಗಿನಿಂದ ನೋಡಿದರೆ ತುಂಬಾ ಷೊ ಕಾಣುತ್ತದೆ.ಆದರೆ ಒಳಗಡೆ ಖಾಲಿ, ಖಾಲಿಯಾಗಿದೆ.ದ್ರೌಪದಿಯ ಉದಾಹರಣೆಯು ಇದೆ.ಬಾಬಾ ಹೇಳುತ್ತಾರೆ ನಾನು ಯಾವಾಗ ಹಿಂದಿನ ಕಲ್ಪದಲ್ಲಿ ಬಂದಾಗ ಈಗ ನೀವು ಏನೆಲ್ಲಾ ನೋಡುತ್ತಿದ್ದೀರಿ,ಇದೆಲ್ಲವೂ ಇತ್ತು.ವಿಭಾಗವೂ ಸಹ ಈಗ ಆಗಿದೆ, ಅದನ್ನು ನೀವೀಗ ನೋಡುತ್ತಿದ್ದೀರಿ.ಬಾಕಿ ಯುದ್ಧದ ಮೈದಾನ ಮುಂತಾದವುಗಳ ಮಾತಿಲ್ಲ. ಇವರು (ಬ್ರಹ್ಮಾ ತಂದೆ) ರಥ ಆಗಿದ್ದಾರೆ,ಇವರಲ್ಲಿ ಶಿವಬಾಬಾ ವಿರಾಜಮಾನವಾಗಿ ಕುಳಿತು ಮಕ್ಕಳಿಗೆ ಜ್ಞಾನವನ್ನು ಕೊಡುತ್ತಾರೆ.ನೀವು ಭಾರತದ ಸೇವೆಯನ್ನು ಮಾಡುತ್ತಿದ್ದೀರಿ.ಈಗ ಏನೆಲ್ಲಾ ಹಬ್ಬಗಳನ್ನು ಈ ಭಾರತದಲ್ಲಿ ಆಚರಿಸಲಾಗುತ್ತಿದೆ,ಇದೆಲ್ಲವು ಈಗಿನದಾಗಿದೆ.ಮೂರನೆಯ ನೇತ್ರದ ಕಥೆ,ಗೀತೆಯ ಕಥೆ, ಶಿವ ಪುರಾಣ, ರಾಮಾಯಣ ಮುಂತಾದವೆಲ್ಲವನ್ನೂ ಸಹ ಈ ಸಮಯಕ್ಕೋಸ್ಕರವಾಗಿಯೇ ಕುಳಿತು ಮಾಡಿದ್ದಾರೆ.ಆದರೆ ಸತ್ಯಯುಗ, ತ್ರೇತಾದಲ್ಲಂತು ಈ ಶಾಸ್ತ್ರಗಳ ಮಾತೇ ಇಲ್ಲ.ನಂತರದಲ್ಲಿ ಈ ಎಲ್ಲಾ ಶಾಸ್ತ್ರ ಮಾಡುವುದನ್ನು ಶುರು ಮಾಡಲಾಗಿದೆ.ಇದಂತು ಮುಂದಿನ ಕಲ್ಪದಲ್ಲೂ ಆಗುತ್ತದೆ. ನೀವು ಮಕ್ಕಳು ಎಲ್ಲವನ್ನೂ ತಿಳಿದುಕೊಂಡಿದ್ದೀರಿ.ಆದರೆ ಮೊಟ್ಟ ಮೊದಲು ಸಂಪೂರ್ಣ ಅಂಧಕಾರದಲ್ಲಿ ಇದ್ದೀರಿ.ಸಾಧು-ಸಂತ ಮುಂತಾದವರು ಯಾರೂ ಸೃಷ್ಟಿಯನ್ನು ಯಥಾರ್ಥ ರೀತಿಯಲ್ಲಿ ಅರಿತುಕೊಂಡಿಲ್ಲ.ಈಗ ನೀವು ಮಕ್ಕಳಿಗೆ ಶುದ್ಧ ಅಹಂಕಾರವಿರಬೇಕು.ನೀವು ತನು, ಮನು, ಧನದಿಂದ ಇಡೀ ಪ್ರಪಂಚವನ್ನು ಅದರಲ್ಲೂ ವಿಶೇಷವಾಗಿ ಭಾರತದ ಸೇವೆ ಮಾಡುತ್ತಿದ್ದೀರಿ.ತಂದೆಯ ಸಹಾಯದಿಂದ ನಾವು ಮುಕ್ತಿ-ಜೀವನಮುಕ್ತಿಯ ಮಾರ್ಗವನ್ನು ತಿಳಿಸುತ್ತೇವೆ.ಶ್ರೀಮತದನುಸಾರ ಎಲ್ಲಾ ಸೇವೆಯನ್ನು ಮಾಡುತ್ತೇವೆ.ಶ್ರೀಮತವು ಶಿವತಂದೆಯಾಗಿದೆ,ಆದರೆ ಶಿವನ ಹೆಸರನ್ನೇ ಮುಚ್ಚಿ ಬಿಟ್ಟಿದ್ದಾರೆ.ಬಾಕಿ ಬ್ರಹ್ಮನ ಮತ ಮತ್ತು ಶ್ರೀ ಕೃಷ್ಣನ ಮತವನ್ನು ತೋರಿಸಿದ್ದಾರೆ.ಆದರೂ ಸಹ ಕೃಷ್ಣನನ್ನು ದ್ವಾಪರದಲ್ಲಿ ತೆಗೆದುಕೊಂಡು ಹೋಗಿದ್ದಾರೆ.ನೀವು ಭಾರತವನ್ನು ಸ್ವರ್ಗ ಅರ್ಥಾತ್ ವಜ್ರ ಸಮಾನವನ್ನಾಗಿ ಮಾಡುತ್ತೀರಿ.ಆದರೂ ಸಹ ಎಷ್ಟು ಸಾಧಾರಣವಾಗಿದ್ದೀರಿ,ಯಾವುದೇ ಅಹಂಕಾರವಿಲ್ಲ.ನೀವಿಲ್ಲಿ ತಮ್ಮ ಸರ್ವಸ್ವವನ್ನು ಸ್ವಾಹ ಮಾಡಬೇಕಾಗಿದೆ,ಅಂದರೆ ಶಿವಬಾಬಾರವರ ಮೇಲೆ ಪೂರ್ಣ-ಪೂರ್ಣ ಬಲಿಹಾರಿಯಾಗಬೇಕಾಗಿದೆ.ಶಿವ ತಂದೆಯು ಸಹ ಮತ್ತೆ 21 ಜನ್ಮಗಳಿಗೆ ನಿಮಗೆ ಬಲಿಹಾರಿ ಆಗುತ್ತಾರೆ.ನೀವು ಗೃಹಸ್ಥ ವ್ಯವಹಾರವನ್ನು ಸಂಭಾಲನೆ ಮಾಡಬೇಡಿ ಎಂದು ಶಿವಬಾಬಾ ತಿಳಿಸಿಲ್ಲ.ಗೃಹಸ್ಥವನ್ನು ಸಂಭಾಲನೆ ಮಾಡಬೇಕು,ಆದರೆ ಶ್ರೀಮತದನುಸಾರ.ಅವಿನಾಶಿ ಸರ್ಜನೊಂದಿಗೆ ಏನನ್ನೂ ಮುಚ್ಚಿಡಬಾರದು.ಗಾಯನವೂ ಮಾಡಲಾಗಿದೆ.ಗುರು ಇಲ್ಲದಿದ್ದರೆ ಘೋರ ಅಂಧಕಾರ.ಈ ಬ್ರಹ್ಮಾ ದಾದಾರವರೂ ಸಹ ತಿಳಿಸುತ್ತಾರೆ,ಶಿವಬಾಬಾರವರಿಲ್ಲದೆ ನಾವು ಮತ್ತೆ ನೀವು ಸಂಪೂರ್ಣ ಘೋರ ಅಂಧಕಾರದಲ್ಲಿ ಇದ್ದೆವು.ಅವರಂತು ಶಿವ ಮತ್ತು ಶಂಕರನನ್ನು ಸೇರಿಸಿ ಬಿಟ್ಟಿದ್ದಾರೆ. ಬ್ರಹ್ಮಾ ಯಾರಾಗಿದ್ದಾರೆ? ಯಾವಾಗ ಬರುತ್ತಾರೆ? ಬಂದು ಏನು ಮಾಡುತ್ತಾರೆ?ಈ ಪ್ರತಿಯೊಂದು ಮಾತನ್ನು ತಿಳಿದುಕೊಳ್ಳಬೇಕಲ್ಲವೇ! ಪ್ರಾಣಿಗಳಂತು ತಿಳಿದುಕೊಳ್ಳುವುದಿಲ್ಲ.ಏಕೆಂದರೆ ಅವುಗಳಿಗೆ ಅರ್ಥ ಮಾಡಿಕೊಳ್ಳುವ ಶಕ್ತಿಯಿಲ್ಲ.ಈಗ ನೀವು ಮಕ್ಕಳು ನಂಬರ್ ವಾರ್ ಪುರುಷಾರ್ಥ ಅನುಸಾರ ಅರಿತುಕೊಂಡಿದ್ದೀರಿ.ವಿದ್ವಾನ್‌ರು, ಪಂಡಿತರು ಮುಂತಾದವರು ಯಾರೂ ಈ ಮಾತನ್ನು ತಿಳಿದುಕೊಂಡಿಲ್ಲ-ಸದ್ಗುರುವಿಲ್ಲದಿದ್ದರೆ ಘೋರ ಅಂಧಕಾರವೆಂದು.ಗುರುಗಳಂತು ಬಹಳವಿದ್ದಾರೆ ಆದರೆ ಎಲ್ಲರ ಸದ್ಗುರು ಒಬ್ಬರೇ ಇದ್ದಾರೆ,ಅವರನ್ನೇ ವ್ಯಕ್ತ ಪತಿ ಎಂದು ಹೇಳುತ್ತೇವೆ.ಈಗ ನೀವು ಮಕ್ಕಳಿಗೆ ಈ ನಶೆ ಇರಬೇಕಾಗಿದೆ.ಈ ಕಣ್ಣುಗಳಿಂದ ಏನೆಲ್ಲವನ್ನೂ ನೋಡುತ್ತಿದ್ದೀರಿ,ಅದು ಇರುವುದಿಲ್ಲ.ಈಗ ನೀವು ಬುದ್ಧಿಯಿಂದ ಏನನ್ನು ಅರಿತುಕೊಳ್ಳುತ್ತೀರಿ ಅದು ಮಾತ್ರವೇ ಇರುತ್ತದೆ.ಆದ್ದರಿಂದ ಈ ಹಳೆಯ ಪ್ರಪಂಚದೊಂದಿಗಿನ ಮಮತ್ವವನ್ನು ತೆಗೆಯಬೇಕಾಗಿದೆ.ಮಕ್ಕಳನ್ನು ಸಂಭಾಲನೆ ಮಾಡಬೇಕಾಗಿದೆ. ಬಾಬಾನಿಗೆ ಇಷ್ಟೊಂದು ಜನ ಮಕ್ಕಳಿದ್ದಾರೆ.ಕೆಲವರಂತು ಹೇಳುತ್ತಾರೆ - ಬಾಬಾ, ನಾನು ನಿಮ್ಮ ಎರಡು ತಿಂಗಳ ಮಗುವಾಗಿದ್ದೇನೆ.ಇನ್ನೂ ಕೆಲವರು ಹೇಳುತ್ತಾರೆ - ನಾನು ನಿಮ್ಮ ಒಂದು ತಿಂಗಳ ಮಗುವಾಗಿದ್ದೇನೆ.ಬಾಬಾನ ಒಂದು ತಿಂಗಳಿನ ಮಗುವೂ ಸಹ ಅತಿ ಬೇಗ ಜ್ಞಾನದ ಧಾರಣೆ ಮಾಡಿ ಸಂಪೂರ್ಣ ಯುವಕರಾಗಿ ಬಿಡುತ್ತಾರೆ ಮತ್ತೆ ಕೆಲವರು 20 ವರ್ಷದ ಬಾಬಾನ ಮಕ್ಕಳೂ ಸಹ ಜ್ಞಾನದಲ್ಲಿ ಹಿಂದು ಉಳಿದು ಬಿಡುತ್ತಾರೆ.ಇದನ್ನಂತು ನೀವು ತಿಳಿದುಕೊಂಡಿದ್ದೀರಿ- ಇದು ಹೊಸ ವ್ಯಕ್ತವಾಗಿದೆ, ನಿಧಾನ-ನಿಧಾನವಾಗಿ ವೃದ್ಧಿಯನ್ನು ಪಡೆಯುತ್ತದೆ.ಮೊದಲು ಅವಶ್ಯವಾಗಿ ಎಲೆಗಳು ಹೊರಡುತ್ತವೆ,ನಂತರ ಹೂಗಳು ಹರಡುತ್ತವೆ.ನಾವು ಇಲ್ಲಿಯೇ ಹೂಗಳಾಗಬೇಕಾಗಿದೆ.ಅಲ್ಲಿ ಎಲ್ಲರೂ ಹೂಗಳೇ,ಹೂಗಳಾಗಿರುತ್ತಾರೆ.ಇಲ್ಲಿ ಕೆಲವರು ಗುಲಾಬಿ,ಇನ್ನು ಕೆಲವರು ಮಲ್ಲಿಗೆ ಹೂವಾಗುತ್ತಾರೆ. ಹೇಗೆಗೆ ಧಾರಣೆ ಮಾಡುತ್ತಾರೆ,ಅದೇ ರೀತಿ ಪದವಿ ಸಿಗುತ್ತದೆ.ಅಲ್ಲಿ ಹೂಗಳ ಮಾತಿಲ್ಲ,ಪದವಿಯ ಮಾತಾಗಿದೆ ಆದ್ದರಿಂದ ಈ ನಶೆ ಇರಬೇಕು - ನಾನು ಈ ಕಣ್ಣುಗಳಿಂದ ಪವಿತ್ರ ಶಿವಾಲಯವಾದ ಸ್ವರ್ಗವನ್ನು ನೋಡುತ್ತೇವೆ.ಅರ್ಧಕಲ್ಪದ ತನಕ ಇಂತಹವರು ಸ್ವರ್ಗಕ್ಕೆ ಹೋದರು ಎಂದಷ್ಟೇ ಹೇಳುತ್ತಿದ್ದೆವು.ಆದರೆ ಆ ಕಾಮನೆಯನ್ನು ಪ್ರಾಕೃತಕಲ್ಪದಲ್ಲಿ ತಂದೆಯೇ ಈಗ ಪೂರ್ಣ ಮಾಡುತ್ತಾರೆ. ಈಗ ನೀವು ತಂದೆಯ ಮಕ್ಕಳಾಗುತ್ತೀರೆಂದರೆ ಭಾರತದ ಗಣಿ ಅಮರವಾಗಿ ಬಿಡುತ್ತದೆ.33 ಕೋಟಿ ದೇವತೆಗಳೆಂದು ಗಾಯನ ಮಾಡುತ್ತಾರೆ,ಆದರೆ ಇಷ್ಟೊಂದು ಜನ ದೇವತೆಗಳು ಯಾವುದೇ ಸತ್ಯಯುಗ ಅಥವಾ ತ್ರೇತಾದಲ್ಲಿ ಇರುವುದಿಲ್ಲ.ಇದಂತು ಇಡೀ ಭಾರತದ ದೇವೀ-ದೇವತಾ ಧರ್ಮದವರ ಜನ ಸಂಖ್ಯೆಯಾಗಿದೆ.ಹೊರಗಡೆ ನೋಡಿದಾಗ ಇಂದು ಎಷ್ಟೊಂದು ಮತ ಬೇದಗಳಾಗಿದೆ.ಚೈನ-ಜಪಾನಿನವರು ಬೌದ್ಧಿಯರಾಗಿದ್ದಾರೆ,ಹೆಸರನ್ನೂ ಸಹ ಬೌದ್ಧರ ಹೆಸರನ್ನೇ ತೆಗೆದುಕೊಳ್ಳುತ್ತಾರೆ,ಆದರೆ ಅವರಲ್ಲೂ ಸಹ ಎಷ್ಟೊಂದು ಮತ ಬೇದಗಳಿವೆ.ಇಲ್ಲಿ ಅಂದರೆ ಭಾರತದಲ್ಲಿ ಶಿವಬಾಬಾರವರನ್ನು ಹಾರಿಸಿ ಬಿಟ್ಟಿದ್ದಾರೆ ಅರ್ಥಾತ್ ಅವರನ್ನು ಸಂಪೂರ್ಣವಾಗಿ ಅರಿತುಕೊಂಡೆ ಇಲ್ಲ. ಚಿತ್ರಗಳಿದೆ,ಗಾಯನವನ್ನು ಮಾಡುತ್ತಾರೆ,ನಂದಿಗಳೂ ಇದೆ ಆದರೆ

ಅವರನ್ನು ತಿಳಿದುಕೊಂಡಿಲ್ಲ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ, ತಂದೆಯು ತಿಳಿಸಿದ್ದಾರೆ ಮಕ್ಕಳೇ ನಾನು ಪರಮಧಾಮದಿಂದ ಬಂದು ಇಲ್ಲಿ ಈ ಶರೀರವನ್ನು ತೆಗೆದುಕೊಂಡು ಪಾತ್ರವನ್ನು ಅಭಿನಯಿಸುತ್ತಿದ್ದೇನೆ. ಈಗ ನೀವು ಚಕ್ರವನ್ನು ತಿಳಿದುಕೊಂಡಿದ್ದೀರಿ, ಜ್ಞಾನಾಂಜನವನ್ನು ಸದ್ಗುರು ಕೊಟ್ಟರು, ಅಜ್ಞಾನ ಅಂಧಕಾರ ವಿನಾಶವಾಯಿತು. ಮೊದಲು ಏನೂ ತಿಳಿದುಕೊಂಡಿರಲಿಲ್ಲ. ಈಗ ಬೇಹದ್ದಿನ ತಂದೆ ರಚಯಿತ, ನಿರ್ದೇಶಕ, ಮುಖ್ಯ ಪಾತ್ರಧಾರಿಯನ್ನು ನೀವು ಅರಿತುಕೊಂಡಿದ್ದೀರಿ. ನಿಮ್ಮ ಮೂರನೇ ನೇತ್ರವು ಈಗ ತೆರೆದಿದೆ ಎಂದಾಗ ನಿಮಗೆ ಇಷ್ಟೂ ನಶೆ ಇರಬೇಕಾಗಿದೆ. ಮನುಷ್ಯ ಯಾವಾಗ ಮಧ್ಯಪಾನವನ್ನು ಸೇವಿಸುತ್ತಾನೆಂದರೆ ಭಲೇ ಅವರು ದಿವಾಳಿ ಆಗಿರಲಿ, ಆದರೂ ಸಹ ನಶೆಯಲ್ಲಿ ನಾನೇ ಎಲ್ಲರಿಗಿಂತ ಸಾಹುಕಾರನಾಗಿದ್ದೇನೆ ಎಂದು ತಿಳಿದುಕೊಳ್ಳುತ್ತಾನೆ. ಬ್ರಹ್ಮ ಬಾಬಾ ಪಕ್ಕಾ ವೈಷ್ಣವರಾದ ಕಾರಣ ಇಂತಹ ಪದಾರ್ಥಗಳನ್ನು ಟಚ್ ಮಾಡಲಿಲ್ಲ. ಬಾಕಿ ಮಧ್ಯಪಾನ ಸೇವಿಸಿದಾಗ ನಶೆ ಏರುತ್ತದೆ ಎಂದು ಕೇವಲ ಕೇಳಿದ್ದರಷ್ಟೇ. ಯಾದವರೂ ಸಹ ಮಧ್ಯಪಾನವನ್ನು ಸೇವಿಸಿ ತಮ್ಮ ಹೊಟ್ಟೆಯಿಂದ ಹುಟ್ಟಿದ ಒನಕೆಯಿಂದ ಒಬ್ಬರು ಇನ್ನೊಬ್ಬರನ್ನು ಹೊಡೆದುಕೊಂಡು ಒಬ್ಬರು ಇನ್ನೊಬ್ಬರ ಕುಲವನ್ನು ನಾಶ ಮಾಡಿದರೆಂದು ಹೇಳುತ್ತಾರೆ. ಇಲ್ಲಿಯೂ ಸಹ ಮಿಲಿಟರಿಯವರಿಗೆ ಮಧ್ಯಪಾನವನ್ನು ಸೇವನೆ ಮಾಡಿಸಿದಾಗ ಅವರಿಗೆ ಸಾಯುವ ಹಾಗೂ ಸಾಯಿಸುವ ವಿಚಾರವು ಇರುವುದೇ ಇಲ್ಲ. ಕೇವಲ ನಶೆ ಏರುತ್ತದೆ. ಈಗ ನೀವು ಮಕ್ಕಳಿಗೂ ಸಹ ಸದಾ ನಾರಾಯಣಿ ನಶೆ ಇರಬೇಕು. ನಾವು ಕಲ್ಪದ ಹಿಂದಿನ ಶಕ್ತಿ ಸೃಷ್ಟಿವಾಗಿದ್ದೇವೆ. ಅನೇಕ ಬಾರಿ ನಾವು ಭಾರತವನ್ನು ವಜ್ರ ಸಮಾನವನ್ನಾಗಿ ಮಾಡಿದ್ದೇವೆ, ಇದರಲ್ಲಿ ಗೊಂದಲರಾಗುವ ಮಾತೇ ಇಲ್ಲ. ನಿಶ್ಚಯ ಬುದ್ಧಿ ವಿಜಯಂತಿ, ಸಂಶಯ ಬುದ್ಧಿ ವಿನಶಂತಿ. ಸಂಶಯ ಬುದ್ಧಿಯವರು ಶ್ರೇಷ್ಠ ಪದವಿಯನ್ನು ಪಡೆಯುವುದಿಲ್ಲ. ಪ್ರಜೆಗಳಲ್ಲಿಯೂ ಕಡಿಮೆ ಪದವಿಯನ್ನು ಪಡೆಯುತ್ತಾರೆ. ಸತ್ಯಯುಗದಲ್ಲಿ ನಿಮ್ಮ ಮಹಲ್ಗಳಲ್ಲಿ ಸದಾ ಸಂಗೀತವು ಅಥವಾ ಮಂಗಳ ವಾದ್ಯಗಳು ಮೊಳಗುತ್ತಿರುತ್ತದೆ. ದುಃಖದ ಮಾತೇ ಇರುವುದಿಲ್ಲ. ಮೊದಲು ರಾಜರುಗಳ ಮಹಲ್ಗಳ ಬಾಗಿಲಿನ ಕಟ್ಟಿಯ ಮೇಲೆ ಮಂಗಳ ವಾದ್ಯಗಳು ಮೊಳಗುತ್ತಾ ಇರುತ್ತಿತ್ತು. ಈಗಂತೂ ಆ ರಾಜರುಗಳ ಶೋ (ಆಡಂಬರ) ಸಮಾಪ್ತಿಯಾಗಿ ಬಿಟ್ಟಿದೆ ಇದು ಪ್ರಜೆಗಳ ರಾಜ್ಯವಾಗಿದೆ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ, ನಾವು ಪವಿತ್ರರಾಗಿ ಯೋಗದಲ್ಲಿಯೂ ಚಕ್ರವನ್ನು ನೆನಪು ಮಾಡುತ್ತಾ-ಮಾಡುತ್ತಾ ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತೇವೆ ಆದರೆ ಮಕ್ಕಳು ಈ ಮಾತನ್ನು ಬೇಗ ಮರೆತು ಹೋಗುತ್ತಾರೆ. ತಂದೆಯು ಸಲಹೆಯನ್ನು ಕೊಡುತ್ತಾರೆ- ಎಲ್ಲದಕ್ಕಿಂತ ಒಳ್ಳೆಯ ಕರ್ತವ್ಯವು ಬಡವರ ಸೇವೆ ಮಾಡುವುದಾಗಿದೆ. ಹಿಂದಿನ ದಿನಗಳಲ್ಲಿ ತುಂಬಾ ಬಡವರಿದ್ದಾರೆ. ಮನುಷ್ಯರು ತುಂಬಾ ಆಸ್ಪತ್ರೆಗಳನ್ನು ತೆರೆಯುತ್ತಾರೆ, ರೋಗಿಗಳಿಗೆ ಸುಖ ಸಿಗಲೆಂದು. ಯಾರು ಆಸ್ಪತ್ರೆಯನ್ನು ತೆರೆಯುತ್ತಾರೆ ಅವರಿಗೆ ಮುಂದಿನ ಜನ್ಮದಲ್ಲಿ ಒಳ್ಳೆಯ ಶರೀರ ಸಿಗುವುದು ಹಾಗೂ ರೋಗಿ ಆಗುವುದಿಲ್ಲ. ಕೆಲ-ಕೆಲವರು ಒಳ್ಳೆ ಆರೋಗ್ಯವಂತರಾಗಿರುತ್ತಾರೆ. ಕೆಲವು ಸಲ ಮಾತ್ರ ಕಾಯಿಲೆ ಬರುತ್ತದೆಯೆಂದರೆ ಅವಶ್ಯವಾಗಿ ಅವರು ಹಿಂದಿನ ಜನ್ಮದಲ್ಲಿ ಆರೋಗ್ಯದಾನ ಕೊಟ್ಟಿರುತ್ತಾರೆಂದು ಅರ್ಥ. ಅದೇ ಆಸ್ಪತ್ರೆಯನ್ನು ತೆರೆಯುವುದಾಗಿದೆ. ಕೆಲವರು ವಿದ್ಯೆಯಲ್ಲಿ ತುಂಬಾ ಬುದ್ಧಿವಂತರಾಗಿರುತ್ತಾರೆಂದರೆ ಅವರು ಅವಶ್ಯವಾಗಿ ವಿದ್ಯೆಯ ದಾನ ಮಾಡಿರಬಹುದು. ಕೆಲ-ಕೆಲವರು ಸನ್ಯಾಸಿಗಳು ಬಾಲ್ಯದಲ್ಲಿಯೇ ಶಾಸ್ತ್ರಗಳನ್ನು ಕಂಠ ಪಾಠ ಮಾಡುತ್ತಾರೆಂದರೆ ಅವರ ಹಿಂದಿನ ಜನ್ಮದ ಸಂಸ್ಕಾರವನ್ನು ಆತ್ಮವು ತೆಗೆದುಕೊಂಡು ಬಂದಿದೆ ಎಂದು ಹೇಳುತ್ತಾರೆ. ಇಲ್ಲಿಯೂ ಸಹ ಯಾರಾದರೂ ಮೂರು ಹೆಜ್ಜೆಗಳ ಸ್ಥಳವನ್ನು ತೆಗೆದುಕೊಂಡು ಈ ಆತ್ಮಿಕ ಆಸ್ಪತ್ರೆಯನ್ನು ತೆರೆದು ಈ ರೀತಿ ಬರೆಯಬಹುದು- ಬಂದು ತಂದೆಯಿಂದ 21 ಜನ್ಮಗಳಿಗೋಸ್ಕರ ಆರೋಗ್ಯದ ಆಸ್ತಿಯನ್ನು ಪಡೆದುಕೊಳ್ಳಿ. ಇದು ಎಷ್ಟು ಸಹಜ ಮಾತಾಗಿದೆ. ಲಕ್ಷ್ಮೀ-ನಾರಾಯಣರಿಗೆ ಈ ಆಸ್ತಿಯನ್ನು ಯಾರು ಕೊಟ್ಟಿರು ಎಂದು ನೀವು ಯಾರನ್ನಾದರೂ ಕೇಳುತ್ತೀರೆಂದರೆ ಅವಶ್ಯವಾಗಿ ಕೇಳುವವರು ಸ್ವಯಂ ತಿಳಿದುಕೊಂಡಿರುತ್ತಾರೆಂದರ್ಥ. ತಂದೆಯೇ ಸ್ವರ್ಗದ ರಚಯಿತನಾಗಿದ್ದಾರೆ. ಹೇಗೆ ರಚಯಿತನಾಗಿದ್ದಾರೆಂದರೆ ನೀವು ಬಂದರೆ ನಾವು ತಿಳಿಸುತ್ತೇವೆ. ನಾವು ಅವರಿಂದಲೇ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೇವೆ. ಶಿವಬಾಬಾ, ಬ್ರಹ್ಮಾಬಾಬಾ ಮುಖಾಂತರ ಸ್ಥಾಪನೆ ಮಾಡುತ್ತಿದ್ದಾರೆ, ನಂತರ ಪಾಲನೆಯು ಅವರೇ ಮಾಡುತ್ತಾರೆ. ಶಂಕರನ ಮುಖಾಂತರವು ವಿನಾಶವು ಆಗುವುದಿದೆ. ಅವಶ್ಯವಾಗಿ ನರಕದ ವಿನಾಶವೇ ಆಗುವುದಲ್ಲವೇ. ಹೊಸ ಪ್ರಪಂಚವೆಂತೂ ಈಗ ಸ್ಥಾಪನೆ ಆಗುತ್ತಾ ಇದೆ. ನೀವು ಅತಿ ಚಿಕ್ಕ ಬ್ಯಾಡ್ಜಿನ ಮೇಲೂ ಸಹ ಬ್ರಹ್ಮಾರವರ ಮುಖಾಂತರ ಸ್ಥಾಪನೆಯಾಗುತ್ತಿದೆ ಎಂಬುದನ್ನು ತಿಳಿಸಿಕೊಡಬಹುದಾಗಿದೆ. ಇದೇ ರಾಜಯೋಗವಾಗಿದೆ. ಮನುಷ್ಯರಿಂದ ದೇವತೆರಾಗಬೇಕಾಗಿದೆ, ಯಾರು ತಮ್ಮ ಕುಲದವರು ಇರುತ್ತಾರೆ, ಅವರಿಗೆ ಅತಿ ಬೇಗ ಹೃದಯದಲ್ಲಿ ನಾಟುತ್ತದೆ. ಅವರ ಚಿಹ್ನೆಯೂ ಹೊಳೆಯುತ್ತದೆ ಮತ್ತು ಪುರುಷಾರ್ಥದಿಂದ ತಮ್ಮ ಆಸ್ತಿಯನ್ನು ತೆಗೆದುಕೊಳ್ಳುತ್ತಾರೆ. ತಮ್ಮ ಬ್ರಾಹ್ಮಣ ಕುಲದವರು ಯಾರಿದ್ದಾರೆ, ಅವರು ಶೂದ್ರ ಕುಲದಿಂದ ಅವಶ್ಯವಾಗಿ ಬದಲಾಗಬೇಕಾಗಿದೆ ಏಕೆಂದರೆ ಇದು ನಾಟಕದಲ್ಲಿ ನಿಶ್ಚಿತವಾಗಿದೆ. ನೀವು ಭಾರತದ ಬಹಳ ಸೇವೆಯನ್ನು ಮಾಡುತ್ತೀರಿ, ಆದರೆ ಗುಪ್ತ ರೂಪದಲ್ಲಿ. ಮೊದಲೂ ಸಹ ಈ ರೀತಿಯೇ ಮಾಡಿದ್ದೀರಿ. ನಾಟಕವನ್ನು ಈಗ ಚೆನ್ನಾಗಿ ಅರಿತುಕೊಳ್ಳಬೇಕಾಗಿದೆ. ಗಾಯನವೂ ಇದೆ ನಾವು ಸತ್ತೆವೆಂದರೆ ನಮ್ಮ ಪಾಲಿಗೆ ಈ ಜಗತ್ತೇ ಸತ್ತಿದೆ ಎಂದರ್ಥ. ಬಾಕಿ ಆತ್ಮ ಉಳಿದುಕೊಳ್ಳುತ್ತದೆ ಏಕೆಂದರೆ ಆತ್ಮವು ಸಾಯುವುದಿಲ್ಲ. ಆತ್ಮವು ಶರೀರದಿಂದ ದೂರವಾಗುತ್ತದೆ ಎಂದರೆ ಅದಕ್ಕೋಸ್ಕರ ಪ್ರಪಂಚವೇ ಇರುವುದಿಲ್ಲ. ಮತ್ತೆ ಯಾವಾಗ ಶರೀರದಲ್ಲಿ ಬರುತ್ತದೆ ಆಗ ತಂದೆ-ತಾಯಿಯ ಸಂಬಂಧ ಮುಂತಾದವುಗಳು ಹೊಸದಾಗುತ್ತವೆ. ಇಲ್ಲಿಯೇ ನೀವು ಅಶರೀರಿ ಆಗಬೇಕಾಗಿದೆ. ಈಗಂತೂ ಈ ಪ್ರಪಂಚವು ಪ್ರತ್ಯಕ್ಷ ರೂಪದಲ್ಲಿ ಸಮಾಪ್ತಿ ಆಗುವುದಿದೆ. ತಂದೆ ಹೇಳುತ್ತಾರೆ- ಮಕ್ಕಳೇ, ನನ್ನನ್ನು ನೆನಪು ಮಾಡುತ್ತೀರೆಂದರೆ ನಿಮ್ಮ ಯಾವ ವಿಕರ್ಮಗಳ ಹೊರೆಯಿದೆ ಅದು ಸಮಾಪ್ತಿಯಾಗುತ್ತದೆ ಮತ್ತು ನೀವು ಸಂಪೂರ್ಣರಾಗಿ ಬಿಡುತ್ತೀರಿ. ನೀವು ಮಕ್ಕಳ ನಡವಳಿಕೆಯು ತುಂಬಾ ಚೆನ್ನಾಗಿ ಇರಬೇಕು. ನಡೆಯುವುದು, ಮಾತನಾಡುವುದು, ತಿನ್ನುವುದು ಮತ್ತು ಕುಡಿಯುವುದು ತುಂಬಾ ಕಡಿಮೆ ಮಾಡಬೇಕು. ರಾಜರುಗಳು ತುಂಬಾ ಕಡಿಮೆ ಮತ್ತು ನಿಧಾನವಾಗಿ ಮಾತನಾಡುತ್ತಾರೆ, ಮಾನವಾಗಿರುತ್ತಾರೆ ಎಂದಾಗ ನಿಮ್ಮಲ್ಲಿಯೂ ಸಹ ತುಂಬಾ ಸಭ್ಯತೆ ಇರಬೇಕು ಏಕೆಂದರೆ ದೇವತೆಗಳಲ್ಲಿ ಸಭ್ಯತೆ ಇತ್ತು. ಇಲ್ಲಿಯಂತೂ ಮನುಷ್ಯರು ಕೋತಿಯ ಸಮಾನ ಆಗಿ ಬಿಟ್ಟಿದ್ದಾರೆ. ಎಂದರೆ ಅಸಭ್ಯತೆಯಿಂದ ಕೂಡಿದ್ದಾರೆ. ಸ್ವಲ್ಪವೂ ಬುದ್ಧಿ ಇಲ್ಲ. ಬೇಹದ್ದಿನ ತಂದೆ ಯಾರು ಸೃಷ್ಟಿಯನ್ನು ಸ್ವರ್ಗವನ್ನಾಗಿ ಮಾಡುತ್ತಾರೆ, ಅವರನ್ನು ಕಲ್ಲು, ಮುಳ್ಳು, ಬೆಕ್ಕು, ನಾಯಿ ಎಲ್ಲದರಲ್ಲಿ ಸೇರಿಸಿ ಬಿಟ್ಟಿದ್ದಾರೆ. ಮಾಯೆಯ ಸಂಪೂರ್ಣವಾಗಿ ಬುದ್ಧಿಗೆ ಗಾಡ್ರೆಟ್ ಬೀಗವನ್ನು ಹಾಕಿ ಬಿಟ್ಟಿದೆ. ಈಗ ಬಾಬಾ ಬಂದು ಈ ಬೀಗವನ್ನು ತೆರೆಯುತ್ತಾರೆ. ಈಗ ನೀವು ಮಕ್ಕಳು ಎಷ್ಟು ಬುದ್ಧಿವಂತರಾಗಿದ್ದೀರಿ, ಏಕೆಂದರೆ ಶಿವಬಾಬಾ, ಬ್ರಹ್ಮಾ, ವಿಷ್ಣು, ಶಂಕರ, ಲಕ್ಷ್ಮೀ-ನಾರಾಯಣ, ಜಗದಂಬಾ ಮುಂತಾದ ಎಲ್ಲರ ಚರಿತ್ರೆಯನ್ನು ನೀವು ಅರಿತುಕೊಂಡಿದ್ದೀರಿ. ಈಗ ನಿಮಗೆ ಸದ್ಗುರು ಶಿವಬಾಬಾರವರಿಂದ ಪೂರ್ಣ ಜ್ಞಾನವು ಸಿಕ್ಕಿದೆ. ಏಕೆಂದರೆ ಬಾಬಾ ಜ್ಞಾನ ಪೂರ್ಣರಾಗಿದ್ದಾರಲ್ಲವೇ! ಪ್ರತಿಯೊಬ್ಬರೂ ತಮ್ಮ ಹೃದಯದೊಂದಿಗೆ ಕೇಳಿಕೊಳ್ಳಿ ಖಂಡಿತವಾಗಿ ನಾವು ಮೊದಲು ಏನನ್ನೂ ಅರಿತುಕೊಂಡಿಲ್ಲ. ಕೋತಿಯ ತರಹದ ನಡವಳಿಕೆ ಇತ್ತು. ಈಗ ನಾವು ಎಲ್ಲವನ್ನೂ ಅರಿತುಕೊಂಡಿದ್ದೇವೆ. ತಂದೆಯೂ ಹೊಸ ರಚನೆಯನ್ನು ಹೇಗೆ ರಚಿಸುತ್ತಾರೆ ಮತ್ತು ಶ್ರೇಷ್ಠಾತಿ ಶ್ರೇಷ್ಠ ಬ್ರಾಹ್ಮಣ ಕುಲವನ್ನು ಹೇಗೆ ರಚಿಸುತ್ತಾರೆ ಅದನ್ನು ನೀವೇ ತಿಳಿದುಕೊಂಡಿದ್ದೀರಿ. ಮೂರ್ತಿ ಯಾವುದು ಪೂಜ್ಯವಾಗಿದೆ ಅದು ಏನನ್ನೂ ಮಾತನಾಡುವುದಿಲ್ಲ. ಆದರೆ ನೀವು ತಿಳಿದುಕೊಂಡಿದ್ದೀರಿ- ನಾವೇ ಪೂಜ್ಯ ಮತ್ತೆ ಪೂಜಾರಿಯಾಗುತ್ತೇವೆ. ಈಗ ನೀವು ಸತ್ಯ-ಸತ್ಯ ಬ್ರಹ್ಮ ಮುಖವಂಶಾವಳಿ ಬ್ರಾಹ್ಮಣರಾಗಿದ್ದೀರಿ. ನೀವೇ ತಿಳಿದುಕೊಂಡಿದ್ದೀರಿ- ಈ ಸಂಗಮಯುಗದಲ್ಲಿ ಹೇಗೆ ಸತ್ಯಯುಗದ ರಚನೆಯಾಗುತ್ತದೆ ಎಂದು. ಅನ್ಯರು ಯಾರೂ ತಿಳಿದುಕೊಂಡಿಲ್ಲ. ಬ್ಯಾರಿಸ್ಟರ್ ಓದಿಸುತ್ತಾರೆಂದರೆ ಏನು ಮಾಡಬಹುದು? ಭಗವಂತನೇ ಬಂದು ಸಹಜ ರಾಜಯೋಗವನ್ನು ಕಲಿಸುತ್ತಾರೆ. ನೀವು ಭಾರತ ವಾಸಿ ಮಕ್ಕಳದ್ದು ಅಹೋ! ಸೌಭಾಗ್ಯವಾಗಿದೆ. ನಿಮ್ಮಲ್ಲಿಯೂ ಯಾರು ಒಳ್ಳೆಯ ರೀತಿಯಲ್ಲಿ ಧಾರಣೆ ಮಾಡಿ ಅನ್ಯರಿಗೆ ಮಾಡಿಸುತ್ತಾರೆ, ಅವರೇ ಸೌಭಾಗ್ಯಶಾಲಿಯಾಗುತ್ತಾರೆ. ಮುಂದೆ ನಡೆದಂತೆ ತುಂಬಾ ಮನೆಗಳು ಸ್ವರ್ಗವಾಗುತ್ತವೆ. ವೃಕ್ಷವು ನಿಧಾನ-ನಿಧಾನವಾಗಿ ವೃದ್ಧಿಯಾಗುತ್ತದೆ. ಪರಿಶ್ರಮವಿದೆ. ಎಷ್ಟು ಶ್ರೇಷ್ಠರಾಗುತ್ತೀರಿ, ಅಷ್ಟು ಮಾಯೆಯ ಬಿರುಗಾಳಿಗಳು ಜೋರಾಗಿ ಬರುತ್ತವೆ. ಹೇಗೆ ಪರ್ವತದ ಮೇಲೆ ಎಷ್ಟು ಮೇಲೆ ಹೋಗುತ್ತೇವೆ ಅಷ್ಟೂ ಬಿರುಗಾಳಿ, ಶೀತ ಮುಂತಾದವುಗಳನ್ನು ಎದುರಿಸಬೇಕಾಗುವುದು. ಸೇವೆಯಲ್ಲಿ ಎಷ್ಟು ಸಮಯ ಸಿಕ್ಕಿದರೆ ಅಷ್ಟು ಒಳ್ಳೆಯದು- ಏಕೆಂದರೆ ಜಾಹಿರಾತುಗಳನ್ನು ಮಾಡಿ

ಮನಸ್ಸಿನಲ್ಲಿ ಯಾವುದೇ ಸಲಹೆಗಳು ಬಂದರೂ ಅದನ್ನು ತಿಳಿಸಿ ಈ ರೀತಿ,ಈ ರೀತಿ ಮಾಡಬೇಕೆಂದು. ಅದಕ್ಕೆ ಬಾಬಾ ಹೇಳುತ್ತಾರೆ- ಭಲೇ ಮಾಡಿ.ಪಾಪ! ಮನುಷ್ಯರು ತುಂಬಾ ದುಃಖಿಯಾಗಿದ್ದಾರೆ, ಈ ಸಮಯದಲ್ಲಿ ಎಲ್ಲರೂ ತಮೋಪ್ರದಾನರಾಗಿದ್ದಾರೆ.ಯಾವುದೇ ವಸ್ತುವು ಸತ್ಯವಾಗಿಲ್ಲ.ಸುಳ್ಳು ಮಾಯೆ, ಸುಳ್ಳು ಶರೀರ.ಈಗ ನೀವು ಮಕ್ಕಳು ಸ್ವರ್ಗವಾಸಿಗಳು ಆಗುತ್ತೀರಿ.

**ಗೀತೆ : - ಹೊಸ ಉಮ್ಮಂಗದ ಮೊಗ್ಗುಗಳು...** ಈ ಗೀತೆಯಲ್ಲಿ ಸೀತೆಯ ಮಹಿಮೆಯನ್ನು ಮಾಡುತ್ತಾರೆ. ಯಾವ ದೇಶದಲ್ಲಿ ಸೀತೆ ಇದ್ದಳು ಆ ದೇಶ ಪವಿತ್ರವಾಗಿತ್ತು.ಆ ದೇಶದಲ್ಲಿ ಮತ್ತೆ ರಾವಣ ಎಲ್ಲಿಂದ ಬಂದ? ವಿಚಿತ್ರವೆಂತೂ ಇದಾಗಿದೆ ಏನೆಂದರೆ ನಂತರ ಹೇಳುತ್ತಾರೆ ಕಪಿ ಸೈನ್ಯವನ್ನು ಉಪಯೋಗಿಸಿಕೊಂಡರೆಂದು.ಈಗ ಕಪಿ ಸೇನೆಯು ಎಲ್ಲಿಂದ ಬಂತು!! ಇದು ಮನುಷ್ಯರ ಸೈನ್ಯವಾಗಿದೆ.ಸರ್ಕಾರವು ಕಪಿ ಸೈನ್ಯವನ್ನು ಉಪಯೋಗಿಸಿಕೊಳ್ಳುತ್ತದೆಯೇನು? ಮತ್ತೆ ಅಲ್ಲಿ ಕಪಿ ಸೇನೆಯು ಎಲ್ಲಿಂದ ಬಂದಿತು? ಇದನ್ನೂ ತಿಳಿದುಕೊಳ್ಳುವುದಿಲ್ಲ.

**ಒಳ್ಳೆಯದು -**

**ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ - ಪಿತ ಬಾಪಾದಾ ರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ತಂದೆ ಆತ್ಮೀಯ ಮಕ್ಕಳಿಗೆ ನಮಸ್ತೆ.**

**ಧಾರಣೆಗಾಗಿ ಮುಖ್ಯಸಾರ:**

1. ಸಂಪೂರ್ಣರಾಗುವುದಕ್ಕೋಸ್ಕರ ನೆನಪಿನ ಯಾತ್ರೆಯಿಂದ ತಮ್ಮ ವಿಕರ್ಮಗಳ ಹೊರೆಯನ್ನು ಇಳಿಸಿಕೊಳ್ಳಬೇಕಾಗಿದೆ.ಒಳ್ಳೆಯ ನಡವಳಿಕೆಯನ್ನು ಧಾರಣೆ ಮಾಡಬೇಕಾಗಿದೆ.ಸಭ್ಯತೆಯಿಂದ ವ್ಯವಹಾರ ಮಾಡಬೇಕಾಗಿದೆ.ಬಹಳ ಕಡಿಮೆ ಮಾತನಾಡಬೇಕಾಗಿದೆ.
2. ಯಾವುದೇ ಮಾತಿನಲ್ಲಿ ಸಂಶಯ ಬುದ್ಧಿಯವರಾಗಬಾರದು.ಭಾರತವನ್ನು ಸ್ವರ್ಗವನ್ನಾಗಿ ಮಾಡುವ ಸೇವೆಯಲ್ಲಿ ತಮ್ಮ ಸರ್ವಸ್ವವನ್ನು ಸಫಲ ಮಾಡಬೇಕಾಗಿದೆ.ಶಿವಬಾಬಾರವರ ಮೇಲೆ ಪೂರ್ಣ-ಪೂರ್ಣ ಬಲಿಹಾರಿಯಾಗಬೇಕಾಗಿದೆ.

**ವರದಾನ:**

**ನಾಲ್ಕೂ ಸಬ್ಜೆಕ್ಟ್ಸ್ ಅನ್ನು ತಮ್ಮ ಸ್ವರೂಪದಲ್ಲಿ ತರುವಂತಹ ವಿಶ್ವಕಲ್ಯಾಣಕಾರಿ ಭವ .**

ವಿಧೇಯದಲ್ಲಿ ಏನು ನಾಲ್ಕು ಸಬ್ಜೆಕ್ಟ್ಸ್ ಇದೆ,ಅವೆಲ್ಲ ಒಂದಕ್ಕೊಂದರ ಜೊತೆ ಸಂಬಂಧವಿದೆ.ಯಾರು ಜ್ಞಾನಿತ್ವ ಆತ್ಮ ಆಗಿದ್ದಾರೆ ಅವರು ಅವಶ್ಯವಾಗಿ ಯೋಗಿತ್ವ ಆತ್ಮ ಆಗಿರುತ್ತಾರೆ ಮತ್ತು ಯಾರು ಜ್ಞಾನ-ಯೋಗವನ್ನು ತಮ್ಮ ನೇಚರ್ ಮಾಡಿಕೊಂಡಿರುತ್ತಾರೆ ಅವರ ಕರ್ಮ ಸ್ವಾಭಾವಿಕವಾಗಿ ಯುಕ್ತಿ-ಯುಕ್ತ ಹಾಗೂ ಶ್ರೇಷ್ಠವಾಗಿರುತ್ತದೆ.ಸ್ವಭಾವ-ಸಂಸ್ಕಾರ ಧಾರಣಾ ಸ್ವರೂಪವಾಗಿರುತ್ತದೆ.ಯಾರ ಬಳಿ ಈ ಮೂರೂ ಸಬ್ಜೆಕ್ಟ್ಸ್ ನ ಅನುಭೂತಿಯ ಖಜಾನೆ ಇರುತ್ತೆ ಅವರು ಮಾಸ್ಟರ್ ದಾತಾ ಅರ್ಥಾತ್ ಸೇವಾಧಾರಿ ಸ್ವತಃ ಆಗಿರುತ್ತಾರೆ.ಯಾರು ಈ ನಾಲ್ಕೂ ಸಬ್ಜೆಕ್ಟ್ಸ್ ನಲ್ಲಿ ನಂಬರ್ ಒನ್ ಪಡೆಯುತ್ತಾರೆ ಅವರಿಗೆ ಹೇಳಲಾಗುವುದು ವಿಶ್ವ ಕಲ್ಯಾಣಕಾರಿ.

**ಸೋಲೇಗನ್:**

**ಜ್ಞಾನ-ಯೋಗವನ್ನು ತಮ್ಮ ನೇಚರ್ ಮಾಡಿಕೊಳ್ಳಿ ಅಗ ಕರ್ಮ ನ್ಯಾಚುರಲ್ ಶ್ರೇಷ್ಠ ಮತ್ತು ಯುಕ್ತಿ-ಯುಕ್ತವಾಗಿರುತ್ತದೆ.**